

- लेखा परीक्षा के क्रम में यह पाया गया कि कार्यकारी अभिकर्ताओं (पं०रो०से०) द्वारा कार्य को सम्पादित करने हेतु अपने पक्ष में राशि आहरित की गई परंतु कार्य सम्पादित नहीं कराया गया, आहरित राशि की तुलना में कम मात्रा में कार्य कराया गया एवं मजदूरों को मजदूरी का भुगतान नहीं किया गया जिसके फलस्वरूप अभिकर्ताओं के पास एक लम्बी अवधि से राशि अधिशेष थी। अंकेक्षण के दौरान, छह जिलों²⁸ में कुल राशि ₹ 41.33 लाख की वसूली करवाकर इसे सम्बन्धित मनरेगा खाताओ में जमा कराई गई। (परिशिष्ट -LXVIII)
- आगे, ग्रामीण विकास विभाग, बिहार सरकार द्वारा यह सूचित किया गया (02.11.2012) कि कुल राशि ₹ 57.73 लाख की वसूली की गई, 125 दोषी व्यक्तियों के विरुद्ध राशि ₹ 1.03 करोड़ हेतु प्राथमिकी दर्ज की गई, मजदूरों को भुगतान नहीं की गई राशि ₹ 17.37 लाख उनके खाताओ में सम्प्रेषित की गई। सं०ग्रा०रो०यो० की अव्ययित अनुदान राशि ₹ 3.01 करोड़ जो बाधित पड़ी हुई थी, मनरेगा खातों में अंतरित की गई।
- लेखा परीक्षा प्रेक्षण के अनुपालन हेतु अंकेक्षण योग्य इकाइयों/सरकार द्वारा उपरवर्णित छोटे – छोटे प्रयास किए गए। उचित अनुपालन एवं मनरेगा के सफल क्रियान्वयन हेतु बहुत सारे कदम उठाए जाने बाँकी थे।

²⁸ औरंगाबाद, अररिया, दरभंगा, जहानाबाद, मधुबनी एवं पश्चिमी चंपारण